

21 9434

રાજ્યના માનવ વિકાસ સુચકાંકની વૃદ્ધિને  
અનુલક્ષીને વિકાસ યોજનાઓના સર્વેક્ષણ/  
મૂલ્યાંકન/અસરકારકતાના અભ્યાસો  
ગુજરાત સામાજિક આંતરમાળખાકીય વિકાસ બોર્ડ  
સોસાયટી(GSIDBS) ને વિના ટેન્ડરે સોપવા બાબત.

૧૨૯૮/૨૧  
૨૩/૧૯/૨૦૦૬

ગુજરાત સરકાર  
સામાન્ય વહીવટ વિભાગ(આ),  
ઠરાવ કમાંક સથબ- ૧૦૨૦૦૮-૨૪૧૪-૬,  
સચિવાલય, ગાંધીનગર.  
તા. ૧૦/૦૭/૨૦૦૬

વંચાશે લીધા: (૧). સા.વ.વિ.(આ)નો તા. ૧૨/૪/૨૦૦૭નો ઠરાવ કમાંક સથબ/102006-1699-સ.  
(૨) નિયામકશ્રી માનવ વિકાસનો પત્ર કમાંક મનવ- GSIDBS-બા.સ્ટો.એ.-૦૮,  
તા.૧૧/૧૧/૨૦૦૮

### આમૃત

રાજ્યના છેવાડાના લોકોનું જીવનધોરણ સુધારવા તથા તેમની મુળભૂત જરૂરિયાતો  
સંતોષવાના ઉકેશથી શિક્ષણ, મહિલા-બાળ કલ્યાણ, પ્રજનન અને બાળ-આરોગ્ય (Reproductive  
Health), પર્યાવરણ, પાણીપુરવઠો, સેનીટેશન, રોજગારલક્ષી પ્રશ્નો(Livelihood Linked Issues)  
અને માનવ વિકાસ સંબંધિત સમસ્યાઓ ફલ કરવા રાજ્ય સરકાર વિવિધ ફનુલક્ષી કાર્યક્રમો  
હાથ ધરે છે. જેથી માનવ વિકાસ સુચકાંકમાં વૃદ્ધિ લાવી શકાય. રાજ્ય સરકારના આ ઉકેશયને  
ધ્યાને રાખીને જુદા-જુદા વિભાગો વિવિધ પ્રકારની અનેકવિધ યોજનાઓ અમલમાં મૂકે છે. આ  
યોજનાઓ વધુ સુદૃઢ અને પરિણામલક્ષી બનાવવામાં મદદરૂપ થવાના હેતુથી રાજ્ય સરકારે  
સામાન્ય વહીવટ વિભાગ (આયોજન)ના વહીવટી નિયંત્રણ ફંડ માનવ વિકાસ નિયામકશ્રીની  
કચેરીની સ્થાપના કરેલ છે. આ સાથે માનવ વિકાસ સુચકાંકની વૃદ્ધિને ઝડપી બનાવવા, યોગ્ય  
પગલા સૂચવવા, આંશિક સર્વેક્ષણ કરવા, અભ્યાસો હાથ ધરવા, કાર્યક્રમોની અસરકારકતાનું  
વિશ્લેષણ કરવા માટે સર્વેક્ષણો હાથ ધરવા અને બીજા અનેકવિધ કાર્યો માટે ગુજરાત સામાજિક  
આંતરમાળખાકીય વિકાસ બોર્ડ સોસાયટી (GSIDBS) ની સ્થાપના કરવામાં આવેલ છે.

ગુજરાત સામાજિક આંતરમાળખાકીય વિકાસ બોડ સોસાયટીને તેના ઉદ્દેશો પાર પાડવા માટે રાજ્યના વિકાસલક્ષી કાર્યક્રમોના સામાજિક-આર્થિક સર્વેક્ષણો, કાર્યક્રમોની અસરકારકતા અંગેના વિશ્લેષણો (Impact Assessment) તથા મુલ્યાંકન અભ્યાસો હાથ ધરવા માટે વધુ સ્વાયત્તતાની દરખાસ્ત નિયામકશ્રી, માનવ વિકાસ -વ- સભ્ય સચિવ GSIDBS દ્વારા થયેલ છે. જે પરત્યે પુખ્ત વિચારણાને અંતે રાજ્ય સરકાર નીચે મુજબ ઠરાવે છે.

### ઠરાવ

રાજ્ય સરકારના વિવિધ વિભાગો દ્વારા સામાન્ય જનસમૃહ માટે અમલમાં મુક્તાતા કાર્યક્રમો જેવા કે શિક્ષણ, મહિલા-બાળ વિકાસ, પ્રજનન અને બાળ-આરોગ્ય, પર્યાવરણ, પાણીપૂરવઠો, સેનીટેશન, રોજગારલક્ષી પ્રશ્નો અને માનવ વિકાસ સંબંધિત સમસ્યાઓ હલ કરવા રાજ્ય સરકાર વિવિધ ફેન્ટુલક્ષી યોજનાઓ હાથ ધરે છે. આ કાર્યક્રમો અસરકારક રીતે લોકો સુધી પહોંચે અને પરિણામલક્ષી બને તે ફેન્ટુથી સદર કાર્યક્રમોના સામાજિક-આર્થિક સર્વેક્ષણો, કાર્યક્રમોની અસરકારકતા અંગેના વિશ્લેષણો (Impact Assessment) તથા મુલ્યાંકન અભ્યાસો હાથ ધરવા માટે સચિવાલયના વિવિધ વિભાગો દ્વારા Third Party Evaluation Agency તરીકે ગુજરાત સામાજિક આંતરમાળખાકીય વિકાસ બોડ સોસાયટીને "વિના ટેન્ડર" કામગીરી સોંપવા ઠરાવવામાં આવે છે. રાજ્યના વિવિધ વિભાગો તેમના કાર્યક્રમોના અભ્યાસ માટે વિના ટેન્ડર GSIDBS ને કામગીરી સોંપી શકશે તેમ ઠરાવવામાં આવે છે.

૨. રાજ્યમાં માનવ વિકાસની કામગીરીને નજર સમક્ષ રાખીને સ્વતંત્ર વિષય નિષ્ણાતો/ તજજ્ઞ સસ્થાઓ મારફક્તે લોક કલ્યાણની માનવ વિકાસને સ્પર્શની વિવિધ યોજનાઓનું Third Party Evaluation કરાવવા માટે ગુજરાત સામાજિક આંતરમાળખાકીય વિકાસ બોડ સોસાયટી દ્વારા નિયત કરેલ રાષ્ટ્રીય કક્ષાની તજજ્ઞ સસ્થાઓ, વિષય નિષ્ણાતો પૈકી વિષય નિષ્ણાતોની જાહેર નિવિદા આપી પસંદગી પ્રક્રિયા બાદ આખરી કરવામાં આવનાર છે. જે ઉક્ત સોસાયટી દ્વારા અલગથી પ્રસીધ કરવામાં આવશે. આ યાદી પૈકી કોઇપણ એજન્સીને સદર પ્રકારના Evaluation ની કામગીરી સોંપી શકાશે, અભ્યાસનું કાર્યક્ષેત્ર, વ્યાપ તેમજ ફી જેવી આનુષ્ઠાનિક બાબતો નક્કી કરવા માટે નીચે મુજબની સમિતિની રચના કરવામાં આવે છે.

૧. અગ્ર સચિવશ્રી (આયોજન)

૨. સચિવાલયના સંબંધિત વિભાગના અધિક મુખ્ય સચિવશ્રી/ અગ્ર સચિવશ્રી/સચિવશ્રી

૩. સચિવશ્રી (ખર્ચ) નાણાં વિભાગ.

૪. નિયામકશ્રી, માનવ વિકાસ

૫. જે તે વિભાગના ખાતાના વડા ( જે વિભાગનો મુલ્યાંકન અભ્યાસ હાથ ધરવાનો હોય તે વિભાગના ખાતાના વડા)

૬. નિયામકશ્રી, મુલ્યાંકન કાર્યાલય- સભ્ય સચિવ

૭. પ્રતિષ્ઠિત નાગરિક - કો. ઓપ્ટ

૮. વિષય નિષ્ણાત - કો. ઓપ્ટ

૨.૧ આ સમિતિમાં નિયામકશ્રી, મુલ્યાંકન કાર્યાલય, જે વિષયનું Third Party Evaluation કરવાની દરખાસ્ત રજુ થવા પામે તે Evaluation માટેની કામગીરી, કામગીરીનું કાર્યક્ષેત્ર, વ્યાપ તેમજ ફી વગેરે જવી તમામ આનુધાંગિક બાબતોમાં સમિતિને માર્ગદર્શન આપવાની કામગીરી બજાવશે.

૨.૨. આ સમિતિ ૨ (બે) કો ઓપ્ટ સભ્યોની નિયુક્તિ કરી શકશે. જેમાં એક સભ્ય વરિષ્ઠ નાગરિક કે જે તેમની સામાજિક સેવાઓને લીધે સમાજમાં પ્રતિષ્ઠિત નાગરિકનો મોભો ધરાવતા હોય, જેથી તેમના બહોળા જ્ઞાન-અનુભવનો દાઢિકોણ પ્રાપ્ત કરી શકાય. તદૃંગરાંત બીજા કો ઓપ્ટ સભ્ય તરીકે જે વિષયનું Third Party મુલ્યાંકન કરાવવાનું હોય તે વિષયને અનુરૂપ તજજ્ઞ સેવાઓ બજાવેલ હોય તેવા ભૂતપૂર્વ સચિવ કે ખાતાના વડાને સામેલ કરી શકશે. જે વિષયનો રિપોર્ટ તૈયાર થાય તે Academic Report હોવા ઉપરાંત Good Governance માટેનો Landmark રિપોર્ટ બને તે હેતુથી કો. ઓપ્ટ સભ્યોની નિયુક્તિ અગ્ર સચિવશ્રી (આયોજન) સમિતિના પરામર્શમાં કરી શકશે.

૩. ગુજરાત સામાજિક આંતરમાળાકીય વિકાસ બોર્ડ સોસાયટીને તેમજ જે સંસ્થાને અભ્યાસ સોપવામાં આવેલ હોય તે સંસ્થાને જે યોજનાનો અભ્યાસ/ મુલ્યાંકન કરવાનું હોય તે બાબતે ચોક્કસ પ્રકારનું માર્ગદર્શન અને દિશાસૂચન મળી રહે તે માટે સલાહકાર (Mentor) ની વ્યવસ્થા કરી શકશે. આ સલાહકાર ની વ્યવસ્થા માટે ભૂતકાળમાં વિષય નિષ્ણાત કે આવા પ્રકારની કામગીરી સાથે સંકળાયેલા હોય તેવા વર્તમાન કે ભૂતકાળમાં સેવાઓ બજાવી ગયેલ હોય તેવા વિષયની ડીપ (Deep) જાણકારી ધરાવતા હોય તેવા વર્તમાન કે નિવૃત્ત સચિવશ્રી, ખાતાના વડા, કે વિષય નિષ્ણાત (Expert) ને Mentor તરીકે દેવા માટે વિચારણા કરી શકશે. આ પ્રકારે Mentor ની વ્યવસ્થા કરવાની વિચારણા અગ્રસચિવશ્રી (આયોજન) દ્વારા આખરી કરવામાં આવશે અને તેઓને (Mentorને) સમિતિ નક્કી કરે તે મુજબનું માનદ વેતન પણ ચૂકવી શકશે.

૪. સચિવાલયના વિભાગો/બોર્ડ / કોર્પોરિશનોએ પ્રસ્તુત અભ્યાસો સોપતા પહેલા નીચે મુજબની કાર્ય પદ્ધતિ અપનાવવાની રહેશે.

૪.૧ સચિવાલયના સંબંધિત વહીવટી વિભાગો જે યોજના/યોજનારૂપોનું Third Party Evaluation/ મૂલ્યાંકન અભ્યાસ કરાવવા માગતા હોય તે યોજના /યોજનાઓ અંગેની વિગતો સાથેની દરમાસ્ત ગુજરાત સામાજિક આંતરમાળખાકીય વિકાસ બોર્ડ સોસાયટી, માનવ વિકાસ નિયામકની કચેરી. સેક્ટર -૧૮ , ગાંધીનગરને મોકલી આપવાની રહેશે.

૪.૨ જે યોજનાનો Third Party Evaluation/સર્વો/મૂલ્યાંકન અભ્યાસ કરાવવા માગતા હોય તે માટેની શરતો અને બોલીઓ સંબંધિત વિભાગ તેમજ ગુજરાત સામાજિક આંતરમાળખાકીય વિકાસ બોર્ડ સોસાયટી, ગાંધીનગર અરસ પરસના પરામર્શમાં નક્કી કરવાની રહેશે.

૪.૩ ગુજરાત સામાજિક આંતરમાળખાકીય વિકાસ બોર્ડ સોસાયટીને Third Party Evaluation/મૂલ્યાંકન અભ્યાસ હાથ ધરવા માટે ક્રમગીરી સોપવામાં આવે તે અભ્યાસ/ મૂલ્યાંકનના હેતુ માટે સોસાયટી દ્વારા નક્કી કરવામાં આવેલ નિષ્ણાત સંસ્થાઓ/તજજની યાદી ગુજરાત સામાજિક આંતરમાળખાકીય વિકાસ બોર્ડ સોસાયટીની વિચારણાને આધીન છે, જે ઉક્ત સોસાયટી દ્વારા અલગથી પ્રસિધ્ય કરવામાં આવશે. આ યાદી પ્રતિવર્ષ સમીક્ષા કરી તેમાં નવા નિષ્ણાતો ઉમેરવા તથા રદ કરવામાં આવશે. તેમાંથી જે તે વિભાગ એજન્ઝીનું નામ સૂચવી શકે પરંતુ અભ્યાસ કઈ સંસ્થાને /તજજને સોપવો તે અંગેનો આખરી નિર્ણય ગુજરાત સામાજિક આંતરમાળખાકીય વિકાસ બોર્ડ સોસાયટીની ઉક્ત રચવામાં આવેલ સમિતિ દ્વારા આખરી કરવામાં આવશે.

૪.૪ અભ્યાસ અહેવાલ/ Third Party Evaluation નો મુસદ્દો સમિતિમાં રજુ કરવાનો રહેશે અને સમિતિની આખરી મંજૂરી મળ્યા બાદ જ તે રિપોર્ટ આખરી અહેવાલ તરીકે પ્રસિધ્ય કરવાનો રહેશે.

૫. ગુજરાત સામાજિક આંતરમાળખાકીય વિકાસ બોર્ડ સોસાયટી દ્વારા અભ્યાસ અહેવાલ/ Third Party Evaluation અહેવાલ આખરી કરીને સંબંધિત વિભાગને નિયત સમય મર્યાદામાં મોકલી આપવાનો રહેશે. અને તે અહેવાલની ભલામણોના આધારે સંબંધિત વિભાગોએ અમલીકરણમાં સુધારાત્મક ફેરફારો કરવા અંગે સરકારશ્રી કક્ષાએ મંજૂરી મેળવીને નિર્ણય કરવાનો રહેશે. અને તે અંગેની જાણ નિયામકશ્રી માનવ વિકાસ અને સભ્ય સચિવશ્રી, ગુજરાત સામાજિક આંતરમાળખાકીય વિકાસ બોર્ડ સોસાયટી, ગાંધીનગરને પણ કરવાની રહેશે.

ગુજરાત સામાજિક આંતરમાળખાકીય વિકાસ બોર્ડ સોસાયટીને વિના ટેન્કરે ક્રમગીરી સૌંપવા માટેની બાબતે ઉધોગ અને ખાણ વિભાગના તા- ૨૨/૧૦/૨૦૦૯ ના ઠરાવ ક્રમાંક: એસપીઓ- ૧૦૨૦૦૫-૧૪૦૫-ચ ની જોગવાઠાઓમાં જરૂરી છુટણાટ આપવા સંદર્ભમાં રાખાં ક્રમાંકની ફાઇલ ઉપર ઉધોગ અને ખાણ વિભાગની તા- ૧૫/૧૧/૨૦૦૮ અને નાણા વિભાગની તા ૧૮/૧૧/૨૦૦૮ ની નોંધથી મંજૂરી મળેલ છે. આ હુકમો સરકારશીઝી તા- ૨૦/૫/૨૦૦૯ ના રોજ મળેલ મંજૂરી અન્વયે બહાર પાડવામાં આવે છે.

ગુજરાતનાં રાજ્યપાલશીના હુકમથી અને તેમના નામે,

(કે. બી. ભાવસાર)

ઉપ સચિવ

સામન્ય વહીવટ વિભાગ (આયોજન)

ગુજરાત સરકાર

પ્રતિ,

માન. રાજ્યપાલશીના અગ્ર સચિવશી.

માન. મુખ્યમંત્રીશીના અગ્ર સચિવશી.

માન. રાજ્યકક્ષાના મંત્રીશી (આયોજન) ના અંગત સચિવશી.

સર્વે મંત્રીશીઓના અંગત સચિવશીઓ.

સર્વે રાજ્યકક્ષાના મંત્રીશીઓના અંગત સચિવશીઓ.

મુખ્ય સચિવશીના નાયબ સચિવશી

સચિવાલયના સર્વે વિભાગો.

નિયામકશી, અર્થશાસ્ત્ર અને આંકડાશાસ્ત્ર, સેક્ટર-૧૮, ગાંધીનગર.

નિયામકશી, મૂલ્યાંકન કાર્યાલય, સેક્ટર-૧૮, ગાંધીનગર.

નિયામકશી, માનવ વિકાસ, સેક્ટર-૧૮, ગાંધીનગર.

સભ્ય સચિવશી, ગુજરાત સામાજિક આંતર માળખાકીય વિકાસ બોર્ડ સોસાયટી, સેક્ટર-૧૮, ગાંધીનગર.

સચિવાલયના વિભાગો ફેઠળના સર્વે ખાતાના વડાઓ (રવ.નગરી યાદી મુજબ)

સામન્ય વહીવટ વિભાગ (આયોજન) ના સર્વે અધિકારીશીઓ.

સામન્ય વહીવટ વિભાગ (આયોજન) ની સર્વે શાખાઓ.

સિલેક્ટ ફાઇલ.